

இனிமையான குழந்தைகளே! வாரிசாக ஆக வேண்டுமெனில் தந்தையிடம் பலியாகி (சமர்ப்பணம்) பலியாகி விடுங்கள் அதாவது அனைத்திலிருந்தும் பற்றுதலை நீக்கியவர் ஆகுங்கள். சாகார தந்தையை முழுமையிலும் முழுமையாகப் பின்பற்றுங்கள்.

கேள்வி: பாவங்களிலிருந்து தப்பிக்க மற்றும் அனேக ஆத்மாக்களிடமிருந்து ஆசீர்வாதம் அடைவதற்கான சாதனம் என்ன?

பதில்: பாவங்களிலிருந்து தப்பிப்பதற்கு உடல், மனம், பொருள் அனைத்தையும் தந்தையிடம் பலி செய்து விடுங்கள், பிறகு டிரஸ்டியாகி பராமரியுங்கள். ஒவ்வொரு அடியிலும் ஸ்ரீமத் பெற்றுக் கொண்டே இருங்கள். ஸ்ரீமத் கூறுகிறது - குழந்தைகளாகிய நீங்கள் தங்களது செல்வத்தை பாவ காரியங்களில் ஈடுபடுத்த முடியாது. பாவ ஆத்மாக்களுக்கு தானம் செய்வது - இதுவும் பாவம் செய்வதற்கு உடந்தை ஆவதாகும். ஆகையால் செல்வம் இருக்கிறது எனில் ஆன்மீக மருத்துவமனை திறக்கவும். இதன் மூலம் பலரது ஆசீர்வாதம் கிடைக்கும்.

பாட்டு: நமது தீர்த்த ஸ்தானம் தனிப்பட்டது

ஓம்சாந்தி. இனிய மற்றும் செல்லமான குழந்தைகள் தங்களது மகிமையை கேட்டீர்களா! தந்தை புரிய வைத்திருக்கின்றார் - பாரதத்தை தான் பாவ ஆத்மா, பாரதம் தான் புண்ணிய ஆத்மா என்று கூறப்படுகிறது. பாரதவாசிகள் தான் பதீத பாவனை அழைக்கின்றனர். சத்யுகத்தில் பதீதமானவர்கள் இருக்கமாட்டார்கள். அது சொர்க்கம், சிவாலயம், புண்ணிய ஆத்மாக்களின் பூமி என்று கூறப்படுகிறது. கலியுகம் பாவ ஆத்மாக்களின் பூமியாகும். பாரதத்தில் தான் தானம், புண்ணியம் அதிகம் செய்கின்றனர். இந்த நேரத்தில் குழந்தைகளாகிய நீங்கள் தந்தையிடம் உடல், மனம், பொருள் அனைத்தையும் அர்ப்பணித்து விடுகின்றீர்கள். உங்கள் முன்பு உதாரணமும் இருக்கிறது. இந்த தந்தை (பிரம்மா) நிமித்தமாக ஆனார், ஏனெனில் நான் என்ன காரியம் செய்வேனோ அதைப் பார்த்து மற்றவர்களும் செய்வார்கள் என்பதை புரிந்திருந்தார். ஆக தந்தை கூறுகின்றார் . இவர் மூலமாக நான் அப்படிப்பட்ட காரியத்தை செய்விக்கின்றேன் அதாவது சொர்க்கத்தில் நம்பர் ஒன்னாக இவர் ஆகிவிடுகின்றார். இவர் உடல், மனம், பொருள் அனைத்தையும் அர்ப்பணித்து உடனேயே நஷ்டமோகா ஆகிவிட்டார். தனது சொந்த குழந்தைகளை வாரிசாக ஆக்காமல் இந்த தாய்மார்களை ஆக்கி விட்டார். அனைத்தையும் தாய்மார்களிடம் அர்ப்பணித்து விட்டார். டிரஸ்டியாக ஆக்கி விட்டார். இவையனைத்தும் தாய்மார்களாகிய உங்களது சரணத்தில் இருக்கிறது என்று கூறினார். நீங்கள் வாரிசாக ஆகிவிடுங்கள். அவ்வளவு தான், வேறு எதையும் எண்ணவில்லை. நாம் பாபாவினுடையவர்களாக ஆகிவிடுகின்றோம். அர்ப்பணமாகி விடுவேன், எனக்கு ஒரு பாபாவைத் தவிர வேறு யாருமில்லை என்று பக்தி மார்க்கத்தில் பல ஜென்மங்களாக பாடி வந்தோம். ஆக நான் இப்பொழுது இந்த தாய்மார்களை எனது வாரிசுகளாக ஆக்குகின்றேன். இந்த தாய்மார்களின் மூலம் தான் சிருஷ்டிக்கு நன்மை ஏற்பட வேண்டும். முதலில் தாய்மார்களை தனது குருவாக ஆக்கினார். எனக்கு ஒரு பாபா தவிர வேறு யாருமில்லை. இல்லையெனில் குழந்தைகள் மீது மோகம் ஏற்படும் அல்லவா! ஆனால் முற்றிலுமாக அவர்களிடமிருந்து உள்ளத்தை நீக்கி, இறை தந்தையிடம் உள்ளத்தை ஈடுபடுத்தி விட்டார். எல்லையற்ற ஆஸ்தி அடைய வேண்டும் எனில் எல்லைக்குட்பட்ட அனைத்தும் அர்ப்பணிக்க வேண்டியிருக்கும். ஆனால் தந்தை வள்ளலாக இருக்கின்றார், அவர் ஒருபொழுதும் பெறுபவர் கிடையாது. சிவபாபா கொடுப்பவராக இருக்கின்றார். இவ்வாறு இவ்வாறு செய்யுங்கள் என்று கட்டளையிடுவார். ஆக இந்த தாய்மார்கள் குருவாக ஆகிவிடுகின்றனர். தாயும் நீயே, தந்தையும் நீயே முதலில் தாய். சத்யுகத்திலும் முதலில் லெட்சுமி பிறகு நாராயணன். முதலில் இராதை பிறகு கிருஷ்ணர். தந்தை எவ்வாறு தாய்மார்களை முன் வைக்கின்றாரோ அதுபோன்று ஆண்களும் தாய்மார்களை முன் வைக்க வேண்டும். அவர்களை பாதுகாக்க வேண்டும். அபலைகளாக இருக்கின்றனர்.

நீங்கள் அனைவரும் இந்த நேரத்தில் ஞான நதிகளாக இருக்கின்றீர்கள். பிரம்மபுத்திரா நதியின் கரை கடலில் இருக்கும். கல்கத்தாவில் பிரம்மபுத்திரா நதி இருக்கிறது. சிவஜெயந்தியன்று அங்கு மிகப் பெரிய திருவிழா நடைபெறுகிறது. பிரம்மபுத்திரா நதி மற்றும் கடலின் சங்கமத்திற்கு அனைத்து யாத்திரிகர்களும் செல்கின்றனர். அங்கு சென்று அனைவரும் ஸ்நானம் செய்கின்றனர். சிவபாபா ஞானக்கடலாக இருக்கின்றார் மற்றும் இந்த பிரம்மா நதியாக இருக்கின்றார். இப்பொழுது நீங்கள் பிரம்மா நதி, சிவ கடலின் சங்கமத் திருவிழாவிற்கு வந்திருக்கிறீர்கள். ஆனால் இவையனைத்தும் ஞான விசயங்களாகும். ஞானக் கடலிடமிருந்து

நீங்கள் வெளிப்பட்டிருக்கிறீர்கள். ஞான ஸ்நானத்தின் மூலம் தான் அனைவருக்கும் நன்மை ஏற்படும். தண்ணீருக்கான விசயம் கிடையாது. இந்த பிரம்மபுத்திரா பிரம்மா ஆவார், சிவபாபாவின் குழந்தை ஆவார். தீர்த்த ஸ்தானங்களின் ரகசியங்களையும் நீங்கள் அறிவீர்கள். நாம் புத்தியோகத்தின் யாத்திரையில் இருக்கின்றோம். பரம்பிதா பரமாத்மாவிடம் புத்தியோகத்தை ஈடுபடுத்துகின்றோம். பக்தி மார்க்கத்தில் தலையை எவ்வளவு உடைத்துக் கொள்கின்றனர்! தந்தையிடத்தில் புத்தியோகம் இருப்பதே கிடையாது. தந்தையும் கூறுகின்றார் - என்னிடத்தில் யோகா (புத்தியின் தொடர்பை) வையங்கள் என்று. நான் ஒரே ஒரு முறை தான் வந்து கட்டளையிடுகின்றேன். இவ்வாறு வேறு யாரும் கூற முடியாது. ஞானக் கடலான தந்தை தான் சுகக் கடலாக, ஆனந்தத்தின் கடலாக இருக்கின்றார். ஒவ்வொருவரின் மகிமை தனித்தனியானது ஆகும். உயர்ந்ததிலும் உயர்ந்த பகவான் பதீத பாவனாக இருக்கின்றார். அவர் ஒருவர் தான், அவர் பதீத உலகை பாவனம் ஆக்கும் நடிப்பு நடித்துக் கொண்டிருக்கின்றார். கல்ப கல்பத்திற்கு வந்து அனைவரையும் தீர்த்த யாத்திரைக்கு அழைத்துச் செல்கின்றேன் என்று அவர் சுயம் கூறுகின்றார். அனைத்து பக்தர்களும் முக்திக்காக முயற்சி செய்கின்றனர். சந்நியாசிகள், துறவறத்தைச் சார்ந்தவர்கள், முக்தியை விரும்புகின்றனர். அவர்கள் சுகம் காக்கை எச்சிலுக்குச் சமம் என்று நினைக்கின்றனர். ஒரு பைசாவிற்கான சுகம் இருக்கிறது, மற்றபடி துக்கம் தான். சொர்க்கத்தில் இவ்வாறு இருக்காது. இந்த துறவற மார்க்கத்தினரின் சந்நியாசம் ரஜோ குணமானது, எல்லைக்குட்பட்டது என்று தந்தை புரிய வைத்திருக்கின்றார். இது சதோ குண, எல்லையற்ற சந்நியாசமாகும். நாம் முழு சீ சீ உலகை மாற்றி புது உலகிற்கு வர வேண்டும். நாம் தேவதைகளாக ஆகின்றோம் அல்லவா! லெட்சுமியை ஆவாஹனம் செய்கின்றனர் எனில் எவ்வளவு சுத்தம் செய்கின்றனர்! இப்பொழுது இது எல்லையற்ற விசயமாகும். முழு உலகமும் சுத்தம் ஆக வேண்டும். 5 தத்துவமும் கூட தமோ பிரதானத்திலிருந்து சதோ பிரதானமாக ஆகிவிடுகிறது. அங்கு நம்பர் ஒன் பொருட்கள் இருக்கும். மலர்கள் போன்றவைகள் அப்படி இருக்கும் அதாவது வீட்டில் அமர்ந்திருக்கும் பொழுதே நல்ல நறுமணம் வரும். வாசனை திரவம் வைக்க வேண்டுமென்ற அவசியமும் இருக்காது. அகர்பத்திக்கான அவசியமும் இருக்காது. இயற்கையான நறுமணம் இருக்கும். சொர்க்கம் என்று கூறியதும் வாய் இனிப்பாகி விடுகிறது.

பரம்பிதா பரமாத்மா வந்து சிருஷ்டியை அந்த அளவிற்கு உயர்வானதாக ஆக்குகின்றார் எனில் அப்படிப்பட்ட தந்தையின் மீது எவ்வளவு அன்பு காண்பிக்க வேண்டும். பாபா, நாங்கள் நஷ்டமோகா ஆகி தங்களிடம் தான் யோகா வைப்போம், உங்களைத் தான் வாரிசாக ஆக்குவோம் என்று உறுதிமொழி செய்ய வேண்டும். ஒவ்வொருவரும் தனக்காக வருமானம் செய்ய வேண்டும். ஆக வருமானத்தில் ஆர்வம் இருக்க வேண்டும். யார் செய்கின்றார்களோ அவர்கள் பலன் அடைவார்கள். இந்த உலகில் என்ன செய்தாலும் பாவம் தான் செய்வார்கள். இப்பொழுது தந்தையிடம் பலியாவதன் மூலம் தான் நீங்கள் எனது வழிப்படி நடப்பீர்கள். எப்பொழுதும் பாத்திரம் அறிந்து தான் தானம் செய்யப்படும். ஒருவேளை சாராயம் குடிப்பவருக்கு கொடுத்தால் கொடுப்பவருக்கு தோஷம் ஏற்பட்டு விடும். கெட்ட குழந்தைக்குக் கொடுத்தால் அவரது பாவமும் உங்களுக்கு வந்து விடும். ஆகையால் கணக்கு வழக்குகளை முடித்து விடுங்கள். சமர்ப்பணம் ஆகிவிட்டால் பிறகு யாருக்கும் கொடுப்பதற்கு அனுமதி கொடுக்கமாட்டோம். இல்லையெனில் பிறகு பாவம் ஆகிவிடும். கன்னிகைக்கு கொடுத்தே ஆக வேண்டும். ஒருவேளை சொர்க்கத்திற்கு எஜமானராக ஆகவில்லையெனில், சொர்க்கத்திற்குச் செல்லவில்லையெனில், நரகத்திலேயே ஏமாற்றம் அடைய விரும்புகின்றார் எனில் என்ன செய்ய முடியும்? சிறியவர்கள், பெரியவர்கள் அனைவருக்கும் மரணம் இருக்கிறது என்பதை குழந்தைகளாகிய நீங்கள் அறிவீர்கள். இந்த யாதவர்கள், கௌரவர்கள் தங்களது திட்டத்தை உருவாக்கிக் கொண்டிருக்கின்றனர். பாண்டவர்களின் திட்டம் தனிப்பட்டது. வெற்றி என்பது பாண்டவர் களுக்குத் தான் அல்லவா! ஸ்தூல யுத்தத்திற்கான விசயம் அல்ல. இங்கு யோகா மற்றும் ஞானத்திற்கான விசயமாகும். என்னென்ன சாஸ்திரங்களைப் படித்திருக்கின்றீர்களோ அவை அனைத்தையும் மறந்து விடுங்கள். புதிதாக இங்கு வந்து அமர்ந்து படியுங்கள். உயிருடன் இருந்து இறந்து குழந்தையாக (மர்ஜீவா) ஆனீர்கள் எனில் அவை அனைத்தையும் மறந்து விடுவீர்கள். நீங்கள் சிறிய குழந்தைகளாக இருக்கிறீர்கள். இப்பொழுது நீங்கள் என்னுடையவராக ஆகி என்னிடமிருந்து கற்றுக் கொள்ளுங்கள் என்று தந்தை கூறுகின்றார். தன்னை சிறிய, மடியில் அமரும் குழந்தையாக நினையுங்கள். குழந்தைகளுக்கு தந்தை அமர்ந்து கற்பிக்கின்றார். இதில் சிறியவர்களும் இருக்கின்றனர், வயதானவர்களும் இருக்கின்றனர். அனைவரையும் குழந்தைகளாக ஆக்கி விடுகின்றார். பிறகு ஸ்ரீமத் கொடுக்கின்றார் - குழந்தைகளே! இதுவரை என்னவெல்லாம்

படித்திருந்தீர்களோ அவைகளை மறந்து கொண்டே செல்லுங்கள். கெட்டதை கேட்காதீர்கள், கெட்டதைப் பார்க்காதீர்கள்..... எந்த மனிதர்களின் விசயங்களையும் கேட்காதீர்கள். மனிதர்கள் என்ன செய்தாலும் அதர்ம மானதாக, தவறானது தான் செய்வார்கள். அனைத்தையும் விட தவறானது ஈஸ்வரனை சர்வவியாபி என்று கூறுவது. அரே, தந்தை சர்வவியாபி எனில் ஆஸ்தி யாரிடமிருந்து அடைவீர்கள்? பிறகு அனைவரும் தந்தை ஆகிவிடுவர். சிவோஹம், தத்தத்துவம் என்று கூறுவதனால் ஆஸ்திக்கான விசயம் இருப்பது கிடையாது. அனைவருக்கும் தவறான வழி கூறி மூழ்க வைத்து விடுகின்றனர். பதீதமாக ஆக்குவது யார்? இராவணனின் வழிப்படி நடப்பவர்கள், அதனால் தான் தந்தை கூறுகின்றார் இவை அனைத்தையும் மறந்து விடுங்கள். என் ஒருவனை நினைவு செய்யுங்கள். நீங்கள் இறந்து விட்டால் உலகம் இறந்து விடும். நடைமுறையிலும் கூட பழைய உலகம் அழிந்தே ஆக வேண்டும். சடுகாடாக ஆக வேண்டும், பிறகு ஃபரிஸ்தான் (தேவதை உலகம்) ஆகிவிடும். அணுகுண்டு விடும். முழுவதும் சடுகாடாகி விடும். பிறகு புதிதாக ஆகும். ஹிரோசிமா இப்பொழுது எவ்வளவு புதிதாக ஆகிவிட்டது. ஆக பொதுவாக முழு உலகம், குறிப்பாக பாரதம் சடுகாடாக ஆக வேண்டும். புரிந்து கொண்டீர்களா! அனைவரும் இறந்து கிடக்கின்றனர். இப்பொழுது ஃபரிஸ்தான் (சத்யுகம்) வைகுண்டத்திற்காக முயற்சி செய்ய வேண்டும்.

இப்பொழுது பாப்தாதா வந்திருக்கின்றார் என்பதை குழந்தைகள் புரிந்திருக்கிறீர்கள். சிவபாபா பிரம்மாவின் ரதத்தில் வந்து சாரதியாக ஆகின்றார். கிருஷ்ணர் அர்ஜுனனுக்கு சாரதியாக ஆனார் என்பதெல்லாம் கிடையாது. பரம்பிதா பரமாத்மா இந்த ரதத்தில் அமர்ந்து கூறுகின்றார். பாபா மிகவும் பிஸியாக இருக்கின்றார். நான் பதீத உலகை பாவனமாக்குவதற்காக வந்திருக்கின்றேன் என்று கூறுகின்றார். ஆக நான் எத்தனை ரூபங்களை தாரணை செய்ய வேண்டியிருக்கிறது! பலரது ஜோதியை ஏற்றுகின்றேன். என்னிடத்தில் யோகா வைத்துக் கொள்ளுங்கள், இந்த பெட்ரோல் போட்டுக் கொள்ளும் பொழுது பேட்டரி விழிப்படைந்து விடும். தீபம் அணைந்து விடாமல் இருப்பதற்கு அடிக்கடி எண்ணெய் ஊற்றுவர். இப்பொழுது முழுமையான யோகா வையுங்கள் என்று பாபா கூறுகின்றார். தந்தை இந்த பிரம்மாவின் உடல் மூலமாக நமக்கு கற்பிப்பதற்காக வந்திருக்கின்றார் என்பதை நீங்கள் அறிவீர்கள். பகவானின் மகாவாக்கியம், பகவான் என்ன கூறுகின்றார்? குழந்தைகளே! என்னை நினைவு செய்யுங்கள். மரணம் உங்களது தலை மீது இருக்கிறது. சிறியவர், பெரியவர் அனைவருக்கும் மரணம் இருக்கிறது. இது மரண உலகமாகும். அமர்நாத் நான் அமரக் கதை கூறுவதற்காக வந்திருக்கின்றேன். நீங்கள் பார்வதிகளாக அதாவது சீதைகளாக இருக்கின்றீர்கள். அனைவரும் இராவணனின் சிறையில் இருக்கின்றீர்கள். சோக வனத்தில் இருக்கின்றீர்கள். தந்தை வந்து அசோக வனத்திற்கு அழைத்துச் செல்கின்றார். அங்கு எந்த சோகமும் இருக்காது. இப்பொழுது குழந்தைகளாகிய உங்களுக்கு சரியானது, தவறானது எது என்று சிந்திப்பதற்கான புத்தி கிடைத்திருக்கிறது. சரியானது எது? தவறானது எது? எவ்வாறு புண்ணியம் ஏற்படுகிறது? பாவம் எவ்வாறு ஏற்படுகிறது? இவையனைத்தையும் நீங்கள் அறிவீர்கள். யோகா துண்டிக்கப்பட்டு விட்டால் மாயை பாவம் செய்ய வைத்து விடும். ஏனெனில் இந்த நேரத்தில் மாயை தமோ பிரதானமாக இருக்கிறது. ஆகையால் ஒவ்வொரு அடியிலும் எச்சரிக்கையுடன் இருக்க வேண்டும். ஸ்ரீமத்படி நடப்பதில் எந்த நஷ்டமும் கிடையாது. மனிதர்கள் கடவுளை அறிந்து கொள்ளவில்லை. தந்தை கூறுகின்றார் - உங்களுக்கு அறிவுரை கொடுப்பதற்காக நான் வந்திருக்கின்றேன். எனது குழந்தைகளாகிய நீங்கள் உயிரினும் மேலான அன்பானவர்கள். குழந்தைகளாகிய நீங்கள் மிகவும் துக்கமாகியிருக்கிறீர்கள் என்பதை அறிவேன். இப்பொழுது உங்களை சுகமான உலகிற்கு அழைத்துச் செல்ல வந்திருக்கின்றேன். நேரடி மற்றும் மாற்றான் குழந்தைகளின் ரகசியத்தையும் புரிய வைத்திருக்கின்றார். நேரடிக் குழந்தைகளின் மீது தந்தையின் கவனம் இருக்கிறது. நேரடிக் குழந்தைகள் இராஜ்யத்தின் ஆஸ்தி அடைவர். மாற்றான் குழந்தைகள் பிரஜைக்கான ஆஸ்தி அடைவர். இவ்வளவு பெரிய தெய்வீக இராஜ்யம் ஸ்தாபனை ஆகிக்கொண்டிருக்கிறது. நீங்கள் இராஜ்யம் அடைவதற்காக முயற்சி செய்து கொண்டிருக்கிறீர்கள். முதல் முதல் முக்கிய விசயம் தூய்மையாகும். விகாரத்தின் விகல்பம் வந்தாலும் கர்மேந்திரியங்கள் மூலம் செய்து விடக்கூடாது. கோபம் வருகிறது எனில் வாயினால் கோபப் பட்டு விடக் கூடாது. ஒருவேளை உங்களிடம் பூதம் இருந்தால் லெட்சுமியை எப்படி அடைய முடியும்? யாரிடத்தில் 5 விகாரம் இருக்கிறதோ, அவர்கள் குரங்கு என்று கூறப்படுகின்றனர். பாபா குரங்கிற்குப் பதிலாக தனது நளினி குழந்தையின் போட்டோ வைத்து விட்டார். கெட்டதைப் பேசாதீர்கள், கெட்டதைப் பார்க்காதீர்கள் என்ற சித்திரம் இருக்கிறது. அந்தக் குழந்தைக்கு லௌகீகத் தந்தை சென்டர் திறந்து கொடுத்து விட்டார். என்ன சொத்துக்கள் இருந்ததோ, அனைத்தையும் அனுப்பி வைத்து நளினி குழந்தைக்கு கொடுத்து விட்டார். எவ்வாறு தந்தை அனைத்து தாய்மார்களுக்கும் கொடுத்து விட்டாரோ அதே போன்று

இவரும் (சகோதரர் காக்கூ) தனது குழந்தைக்கு கொடுத்து விட்டார். இவரும் கன்னியா என்று புரிந்து கொண்டு ஏன் இவருக்கும் சுப காரியம் செய்யக் கூடாது! ஆனால் நான் திருமணம் செய்து கொள்ளமாட்டேன் என்று குழந்தை கூறியது. அந்த செல்வத்தை இந்த காரியத்தில் ஈடுபடுத்தி விடு. பதீத உலகை பாவனம் ஆக்கும் சேவை நான் செய்வேன். ஆண் குழந்தையும் இருந்தனர், ஆனால் பெண் குழந்தையை வாரிசாக ஆக்கி விட்டார். அவருக்கு எவ்வளவு உயர்ந்த பதவி கிடைத்து விடும்! மிக உயர்ந்த பதவி அடைவார். பலரது ஆசீர்வாதம் அவருக்கு கிடைக்கும். ஏனெனில் இறை மருத்துவமனை, அதாவது இறை கல்லூரி திறந்தார். இந்த நேரத்தில் மனிதர்களின் நடத்தைகளே அவ்வாறு இருக்கிறது அதாவது அனைத்தையும் பாவத்தில் ஈடுபடுத்தி விடுகின்றனர். பாவம் செய்கின்றனர் மற்றும் செய்வித்துக் கொண்டிருக்கின்றனர். பாவ ஆத்மாக்களாக ஆகிவிட்டனர். இப்பொழுது தந்தை கூறுகின்றார் - குழந்தைகளே! முயற்சி செய்யுங்கள். பாவங்களின் சுமை அதிகமாக இருக்கிறது. நிரந்தரமாக நினைவில் இருப்பதற்கான முயற்சி செய்யுங்கள். கடைசியில் அந்த நிலை இருக்கும். சந்தியாசிகளும் இவ்வாறு அமர்ந்து கொண்டே சென்று விடுகின்றனர். நாம் சென்று பிரம்மத்தில் ஐக்கியமாகி விடுவோம். இவ்வாறு கூறிக் கொண்டு சரீரத்தை விட்டு விடுகின்றனர். அந்த நேரத்தில் அமைதியான நிலை ஏற்பட்டு விடுகிறது. இந்த பாபா தனது அனுபவ விசயங்களை கூறுகின்றார். அனுபவமும் ஏற்படுகிறது.

தந்தை கூறுகின்றார் - குழந்தைகளாகிய நீங்கள், சிருஷ்டியின் பாவ ஆத்மாக்களை புண்ணிய ஆத்மாக்களாக ஆக்கக் கூடிய ஞான கங்கைகளாக இருக்கின்றீர்கள். கங்கைக் கரையில் தேவதைகளின் கோயில்களை காண்பித்திருக்கின்றனர். பெயர் கங்கை என்று வைத்து விட்டனர். இப்பொழுது தண்ணீரின் கங்கை பதீத பாவனியாக ஆக முடியாது. தேவதைகளும் பதீத பாவனர்கள் கிடையாது. பதீத பாவனர்கள் பிராமணர்கள் ஆவர். அவர்கள் கங்கையில் தேவதைகளின் சிலையை வைத்து விட்டனர். தேவதைகள் பதீதமானவர்களை பாவனம் ஆக்குவது கிடையாது. மனிதர்களிடம் இந்த ஞானம் கிடையாது, யாரிடத்தில் வேண்டுமென்றாலும் கேட்கலாம். அந்த தண்ணீர் கங்கை எங்கே இந்த தேவதைகள் எங்கே ஒப்பிடுதல். இந்த நேரத்தில் நீங்கள் ஞான கங்கையில் ஞான ஸ்நானம் செய்வதன் மூலம் தேவதைகளாக ஆகிவிடுகிறீர்கள். மனிதனை தேவதையாக்குவது தான் உங்களது சேவையாகும். இங்கு ஆத்மா தூய்மையாக ஆகிவிடுகிறது. ஆத்மாக்களுக்கு ஞான ஊசி தேவைப்படுகிறது.

தந்தை வந்து ஞானம், யோகம் என்ற ஊசி கொடுக்கின்றார். ஐயாயிரம் ஆண்டிற்கு முன்பும் தந்தை இந்த ஞான, யோகம் கற்பித்திருந்தார். இதனையே பக்தி மார்க்கத்தினர் பழமையான கீதை ஞானம் மற்றும் யோகம் என்று கூறுகின்றனர். நல்லது.

இனிமையிலும் இனிய, தேடிக் கண்டெடுக்கப்பட்ட செல்லக் குழந்தைகளுக்கு தாய் தந்தையுமான பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

- 1) உள்ளுக்குள் ஏதாவது தவறான எண்ணங்கள் வந்தாலும் கர்மேந்திரியங்களின் மூலம் எந்த விகர்மமும் செய்யக் கூடாது. இராஜ்யம் அடைவதற்காக கண்டிப்பாக தூய்மைக்கான உறுதிமொழி செய்ய வேண்டும்.
- 2) உயிருடன் இருந்து இறந்து தன்னை ஒரு சிறிய குழந்தையாக நினைக்க வேண்டும். ஒரு தந்தை கூறுவதை மட்டுமே கேட்க வேண்டும் மற்றும் கற்க வேண்டும், மற்ற அனைத்தையும் மறந்து விட வேண்டும்.

வரதானம்: நிச்சயபுத்தியுடையவர்களாகி லௌகீகத்தில் அலௌகீக

பாவனை வைக்கக் கூடிய டபுள் சேவாதாரி டிரஸ்டி ஆகுக !

சில குழந்தைகள் சேவை செய்து செய்து களைப்படைந்து விடுகின்றனர். இவர்கள் ஒருபொழுதும் மாறவே மாட்டார்கள் என்று நினைக்கின்றனர். இவ்வாறு மனமுடைந்தவர்களாக ஆகாதீர்கள். நிச்சயபுத்தி உடையவர்களாகி, எனது என்ற சம்மந்தத்திலிருந்து விடுபட்டு நடந்து கொண்டே செல்லுங்கள். சில ஆத்மாக்களுக்கு பக்திக்கான கணக்கு முடிவடைய சில காலம் ஏற்படுகிறது. ஆகையால் பொறுமையாக இருந்து, சாட்சி நிலையில் நிலைத்திருந்து, அமைதி மற்றும் ஆத்மாக்களுக்கு சக்திக்கான சகயோகம் கொடுத்துக் கொண்டே இருங்கள். லௌகீகத்தில் அலௌகீக பாவனை வேண்டும். டபுள் சேவாதாரி, டிரஸ்டி ஆகுகள்.

கலோகன்: தனது மேலான உள்ளுணர்வு மூலம் வாயுமண்டலத்தை

மிகச் சிறந்ததாக ஆக்குவது தான் உண்மையான சேவையாகும்.